

राष्ट्रीय सेवा योजनेचे आय.सी.आय.सी.आय.  
बँकेत बचत खाते उघडण्याबाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: रासेयो २०१६/(१४२/१६)/साशि-७  
मंत्रालय कक्ष, एलफिन्स्टन तंत्र विद्यालय परिसर,  
मुंबई ४०० ००१  
तारीख: २४ नोव्हेंबर, २०१६

**वाचा**

- १) शासन निर्णय क्रमांक: भारत सरकार, युवा कार्य व क्रिडा विभाग यांचे अ.शा.पत्र क्र. G-२००११/ ०२/२०१४-NSS, दिनांक १०.५.२०१६.
- २) शासन निर्णय क्रमांक: भारत सरकार, युवा कार्य व क्रिडा विभाग यांचे अ.शा.पत्र क्र. G-११०११/ ०१/२०१६-NSS, दिनांक ०१.०६.२०१६
- ३) शासन निर्णय क्रमांक: भारत सरकार, युवा कार्य व क्रिडा विभाग यांचे अ.शा.पत्र क्र. G-११०११/ ०१/२०१६-NSS, दिनांक १६.०८.२०१६
- ४) शासन निर्णय क्रमांक: भारत सरकार, युवा कार्य व क्रिडा विभाग यांचे अ.शा.पत्र क्र. G-११०११/ ०१/२०१६-NSS, दिनांक ०९.०९.२०१६

**प्रस्तावना**

राष्ट्रीय सेवा योजना यापुर्वी केंद्र पुरस्कृत योजना होती. त्यामध्ये केंद्र हिस्सा ७ भाग व राज्य हिस्सा ५ भाग असे स्वरूप होते. परंतु वरील संदर्भ क्र.१ व २ नुसार सदर योजना १०० टक्के केंद्रशासित झाली असून तिचे स्वरूप केंद्र पुरस्कृत योजना असे न राहता केंद्रशासित योजना असे झाले आहे. केंद्र शासन मॅन्युअल २००६ तसेच उच्च व तंत्र शिक्षण विभाग शासन निर्णय दिनांक ६.९.२०१४ नुसार रासेयोची मार्गदर्शक तत्वे निश्चित असून त्यानुसार योजनेचे कामकाज चालते. यापुर्वी केंद्र शासन हिस्सा राज्य शासनाच्या वित्त विभाग अर्थोपायकडे जमा होत असे व त्यात ५ भाग राज्य हिस्सा मिळून एकत्रित रक्कम कोषागाराकडून प्राप्त करून रासेयो कक्षाकडून रासेयोसाठी खर्च होत असे. सदर प्रक्रिया सुटसुटीत करण्यासाठी केंद्र शासनाने उपरोक्त संदर्भ पत्र क्र.३ व ४ द्वारे रासेयो अंतर्गत केंद्र शासन १०० टक्के हिस्सा राज्याकडे थेट जमा न करता रासेयो कक्षाने “महाराष्ट्र स्टेट एन.एस.एस.सेल” या नावाने बँकेत बचत खाते उघडण्याबाबत सूचित केले आहे.

**शासन निर्णय**

उपरोक्त बाबी विचारात घेता, केंद्र शासन अर्धशासकीय पत्र दिनांक ९.९.२०१६ नुसार सदर योजना १०० टक्के केंद्रशासित झाली असल्याने राष्ट्रीय सेवा योजना मंत्रालयीन कक्षास “महाराष्ट्र स्टेट एन.एस.एस.सेल” या नावाने ICICI बँकेत बचत खाते उघडण्यास शासन मान्यता देत आहे.

बँक खात्याच्या सुरक्षिततेबाबत पुढील उपाययोजना कराव्यात :-

- १) उच्च व तंत्र शिक्षण विभागाचे बँक खाते ICICI बँकेत (बँक पत्ता-CIBD Mumbai Branch ICICI Centre, १६३, H.T.Parekh Marg, Reclamation, Churchgate, Mumbai ४०० ०२०) असल्याने त्याच बँकेत या कार्यासनाचे “महाराष्ट्र स्टेट एन.एस.एस.सेल” या नावाचे बचत खाते उघडण्यात येत आहे.

२) सदर बँक खात्यात जमा होणाऱ्या निधीचे वितरण केंद्र शासनाच्या तसेच राज्याच्या मार्गदर्शक तत्वानुसार ज्या प्रयोजनासाठी निधी प्राप्त झाला आहे त्याच प्रयोजनासाठी सदर निधीचे वितरण या कार्यासनाकडून केले जाईल.

३) निधी वितरणाच्या सदर बँकेच्या धनादेशावर स्वाक्षरी करण्याचा अधिकार राज्य राष्ट्रीय सेवा योजना अधिकारी यांना राहिल.

४) सदर खात्याचे धनादेश या कार्यासनाचे सहाय्यक लेखा अधिकारी यांच्या ताब्यात राहतील, सदर कोऱ्या धनादेशाच्या सुरक्षिततेची जबाबदारी त्यांची राहिल.

५) दरमहा सदर बँक खात्याचा लेखा मा.प्रधान सचिव (उवतंशिवि) यांच्याकडून तपासला जाईल.

६) वित्तीय वर्ष संपल्यानंतर दरवर्षी सदर बँक खात्याचे लेखे तसेच निधीचे लेखे केंद्र शासनास विहित नमुन्यात पाठविले जातील.

७) या कार्यासनाच्या कामकाजाची तसेच लेख्यांची तपासणी दरवर्षी केंद्र शासनाकडून तसेच महालेखाकार कार्यालय, मुंबई यांच्याकडून केली जाईल.

८) बचत खात्यावर जमा होणारे व्याज केंद्र शासन अशासकीय पत्र दिनांक १.१.२०१६ परिच्छेद २ नुसार केंद्र शासनाच्या सूचनेनुसार राष्ट्रीय सेवा योजनेच्या प्रभावी अंमलबजावणीसाठी वापरण्यास केंद्र शासनाने अनुमती दिली आहे. तसेच सदर पत्रातील परिच्छेद ३ नुसार बचत खाते उघडण्याबाबतच्या रिझर्व्ह बँकेच्या सूचना देखील आहेत. बचत खात्यावर जमा होणारे व्याज रासेयो मंत्रालयीन कक्षाकडून दरवर्षी केंद्र शासनास पाठविल्या जाणाऱ्या उपयोगिता प्रमाणपत्रामध्ये (U.C.) दर्शविण्याबाबतच्या सूचना परिच्छेद ४ मध्ये दिल्या असून त्यानुसार रासेयो मंत्रालयीन कक्षाकडून दरवर्षी केंद्रास पाठविल्या जाणाऱ्या सहाय्यक अनुदान U.C. मध्ये व्याजाची रक्कम दर्शविण्यात येईल.

९) राज्य सल्लागार समितीच्या बैठकीमध्ये सहाय्यक अनुदानाचे उपरोक्त बँकेचे व्याजासह लेख्यास मान्यता घेण्यात येईल.

उपरोक्त बचत खात्यास वित्त विभागाच्या (कोषा-५) अनौपचारिक संदर्भ क्र. १९५/१६ दिनांक १९-१०-२०१६ तसेच व्यय-५ अनौपचारिक संदर्भ क्र. ५५३ दिनांक १७-१०-२०१६ अन्वये मान्यता घेण्यात आली आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६११२४१५३११८६९०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( डॉ. अतुल साळुंके )

राज्य संपर्क अधिकारी/विशेष कार्य अधिकारी

प्रत,

१) अधिदान व लेखा अधिकारी, मुंबई

- २) निवासी लेखा अधिकारी, मुंबई
- ३) महालेखापाल, (लेखा व अनुज्ञेयता/लेखा परीक्षा) महाराष्ट्र - १, मुंबई
- ४) महालेखापाल, (लेखा व अनुज्ञेयता/लेखा परीक्षा) महाराष्ट्र - २, नागपूर
- ५) अवर सचिव, भारत सरकार, संस्कृती, युवा कार्य व क्रिडा मंत्रालय, शास्त्री भवन, नवी दिल्ली (पत्राद्वारे)
- ६) सहाय्यक कार्यक्रम सल्लागार, राष्ट्रीय सेवा योजना विभागीय केंद्र, पुणे
- ७) सर्व संबंधित विद्यापीठाचे कुलसचिव / संचालक
- ८) सर्व संबंधित विद्यापीठाचे / संचालनालयाचे राष्ट्रीय सेवा योजना विभागाचे कार्यक्रम समन्वयक
- ९) वित्त विभाग / (व्यय - ५)/ (अर्थसंकल्प ८)/ (कोषा - ५)
- १०) उच्च व तंत्र शिक्षण विभाग, साशि - १/ लेखा शाखा /
- ११) निवड नस्ती साशि- ७.